

Ýowuz hasabat

Category: Goşgular, Kitapcy
написано kitapcy | 23 январа, 2025
Ýowuz hasabat ÝOWUZ HASABAT

Häzir söze kän bir ynanmaýarlar,
Ynam sütünleri jaýrylyp galdy.
Neslimizi dowam etjek aýallar,
Pagta frontynda maýrylyp galdy.

Ýer goýmadyk baş-üç dowat sürmäge,
Gözümüz zar towşan, sülgün görmäge.
Dumly-duşda bir arkaňy gyrmaga,
Himiki dökünden baýyrlyk galdy.

«Dillilikden» gowy görüldi «lallyk»,
Kim göterer, küle gaçdy halallyk?!
Ornuna lolulyk, mekirlilik-allyk,
Çemeçillik, ogry-jümrülik galdy.

Köşk-binalar kany, gadymdan gelýän,
Ýykdylar, köpelip ateist bolýan.
Ýykylmadyklary garaşyk bolman,
Ýagyşdyr-ýagmyra ýumrulyp galdy.

Saýgaryp bilmedik garany-agy,
Tohap edenimiz özgäniň tugy,
Arandygy üçin milli hukugy,
Köpler iş ornundan aýrylyp galdy.

Baýdaklaryň gury pasyr-pasyry
bilen
Soňlap barýas uly asyry,
Mundan beýläk aýbymyzy basyryp
ýörmän,
Düzetmäge dogrulyk galdy.

Hemra ŞIR. Goşgular